

رسید تحائف احباب

اس بار موصول ہونے والے علمی تحائف میں ایک تحفہ..... تجارت کے فضائل و آداب کا ہے، جس میں قرآن و سنت کی روشنی میں تجارت کے فضائل اور آداب، نبی کریم ﷺ اور صحابہ کرام کی تجارت پر مشتمل مفصل بیان ہے..... کتاب کے اہم عنوانات حسب ذیل ہیں:

کسب اور خرید و فروخت کے احکام کا بیان، ادھار معاملہ لکھنے اور گواہ بنانے کا حکم، جمعہ کی اذان کے بعد خرید و فروخت کا شرعی حکم، کسب حلال کی اہمیت اور حرام و مشتبہ کمائی سے بچنے کا حکم، کسب حلال کے فوائد، تجارت اور تاجر کے فضائل، نبی اکرم ﷺ اور سلف صالحین کی تجارت کا بیان، تجارت کے آداب، تجارت میں قسمیں کھانے کا بیان، قرض اور قرض حسنہ کے احکام و مسائل، مقرر و کسب مہلت دینے کا حکم، جعلی نوٹوں اور سکوں کا کاروبار، ذخیرہ اندوزی کا بیان، سود اور اس کے مفاسد کا بیان، خون کی تجارت، بازار کے احکام، ناپ تول کے احکام، خون کی تجارت، شراب اور جوئے کے احکام، محسوس کی تجارت، اور دیگر بہت سے احکام.....

مفتی ڈاکٹر منظور احمد صاحب نے یہ کتاب اسلامک ریسرچ سینٹر بحریہ ٹاؤن راولپنڈی سے شائع کی ہے..... ۶۰۰ صفحات کی یہ کتاب خوبصورت سرورق کے ساتھ مجلد شائع ہوئی ہے اور مسجد عثمان غنی، عثمان بلاک بحریہ ٹاؤن راولپنڈی سے دستیاب ہے..... ہدیہ درج نہیں.....

جولائی میں ملائیشیا اور سنگاپور کے سفر کا اتفاق ہوا، جہاں متعدد علماء و مشائخ سے ملاقاتیں ہوئیں ہر ایک نے کوئی نہ کوئی تحفہ کتاب کا عنایت کیا۔ ان میں سے ایک تحفہ..... فتاویٰ سنگاپور..... ہے۔ یہ Fatawas of Singapore (vol-1) انگریزی زبان میں ہے اور اس کا ٹائٹل ہے

Science, Medicine and Health.

گویا اس میں سائنسی علوم و مسائل سے متعلق فتاویٰ ہیں۔ کتاب کے مشمولات حسب ذیل ہیں۔ سنگا پور میں فتاویٰ کا ارتقاء اور نظم، تعین مفتی (مفتی ریاست) سنگا پور میں فتاویٰ میں مفتی کا کردار، اور فتاویٰ کا طریق کار، فتویٰ کمیٹی اور اس کی ذمہ داریاں، فتاویٰ کمیٹی میں ماہرین طب و سائنس کی شمولیت اور ان کا کردار.....

اس کتاب میں شامل بعض فتاویٰ کے عنوانین..... فیملی پلاننگ اور مصنوعی عمل تولید، ابارشن کے مسائل، سپرم بینک، ٹیسٹ ٹیوب بے بی، عطیہ اعضاء اور اعضاء کی پیوند کاری، دماغ کی موت کے حوالہ سے شرعی نقطہ نظر، انسانی نشو و نما کا استعمال، حرمت انسانی، کلوننگ کے مسائل، انسانی علاج معالجہ میں مصلحہ کی رعایت، طبی نقطہ نظر سے نجاست اور اس کے شرعی احکام، دواؤں میں الکوحل کا استعمال، آپریشن اور پوسٹ مارٹم، مختلف ویکسینز کے استعمال کا حکم، علاج میں عورت سے متعلق مسائل و احکام، گردوں کا علاج بذریعہ ڈیالیز، تدخین سے متعلق شرعی احکام.....

ہم نے صرف چند بڑے عنوانات پر اکتفا کیا ہے، کتاب کی فہرست میں بہت سے جزوی مسائل شامل ہیں..... کتاب کا مقدمہ مفتی سنگا پور صاحب السامۃ مفتی محمد فاطرس بن بکرام نے لکھا ہے، جو فتویٰ کمیٹی کے چیئرمین بھی ہیں..... پیش لفظ جناب شیخ سید عیسیٰ بن محمد نے تحریر فرمایا ہے۔ جو کہ مفتی آفس کے مشیر ہیں۔ کتاب میں فتاویٰ کے علاوہ ایڈمنسٹریشن آف مسلم لاء ایکٹ سنگا پور کا باب سوم اور دیگر لیگل امور سے متعلق دستاویزات شامل ہیں.....

کتاب مجلس علماء اسلام سنگا پور نے ۲۰۱۷ء میں شائع کی ہے جس کی بنیاد حضرت شاہ عبدالعلیم صدیقی (رحمۃ اللہ علیہ) نے ۱۹۳۲ء میں رکھی تھی۔ اب اس مجلس کا نام اسلامک ریلیجیئس کونسل آف سنگا پور ہے۔ راقم الحروف کی ملاقات اس کونسل کے بعض اراکین سے ہوئی..... جن میں جناب جسٹس استاذ محمد فضلی جسٹس شریعہ کورٹ (Qazi Justice Ustaz Fazalee (Shariah Court Singapore)

اور جناب نظیر الدین محمد ناصر صاحب شامل ہیں، آخر الذکر عالم دین نے ہمیں یہ تحفہ عنایت فرمایا..... اللہ انہیں جزائے خیر عطا فرمائے (آمین)

کتاب حاصل کرنے کا پتہ ہے: اسلامک ریلیجیئس کونسل آف سنگا پور ۲۰۰ (MUIS) صفحات پر مشتمل بین الاقوامی معیار کی طباعت و ٹائپل کے ساتھ یہ کتاب اصلاً مالائی زبان میں شائع

☆ بیع مسامحہ بخیر کردہ قیمت کا اہتمام کے بغیر کسی نے کو فروخت کرنا ☆

ہوئی ہے اور اس کا انگریزی ترجمہ جناب نظیر الدین محمد ناصر صاحب نے کیا ہے۔ ہمیں ملنے والا نسخہ مترجم (انگریزی) ہے۔

ایک اور تحفہ سفر ملائیشیا میں ہمارے میزبان، بینک نگارا ملائیشیا (سینزل بینک آف ملائیشیا)، نے ہمیں پیش کیا اور یہ ہے..... القضا یا المعاصرة فی التمول الاسلامی..... (مناقشہ فی الندوة العالمیة لعلماء الشریعة ۲۰۰۶م)

۲۰۰۶ء میں علماء شریعت کی ایک بین الاقوامی کانفرنس میں پیش کئے گئے مقالات پر مشتمل یہ کتاب ایک دستاویز کی حیثیت رکھتی ہے۔ اس کے عنوانات میں درج ذیل خصوصی اہمیت کے حامل ہیں..... اختلاف ال آراء والفتاویٰ فی احکام الشریعة، اثرہ فی صناعة المالیة الاسلامیة۔

۲..... الاختلاف فی تفسیر الشریعة وتأثیرہ علی القطاع المالی الاسلامی

۳..... التعویض عن الضرر والغرامة علی التأخیر فی الدیون

دراسة تطبیقیة علی المؤسسات المالیة الاسلامیة فی دولة الکویت

۴..... مبداء التفویض والغرامة المالیة فی مواجهة ملاحظة الدیون فی المال الاسلامی

۵..... مشکلات الدیون المتأخرات وکيفية ضماها فی البنوک الاسلامیة

دراسة فقهیة لغرامات التأخیر والبدائل

۶..... ادارة السيولة فی البنوک الاسلامیة

۷..... ادارة السيولة فی المصرف الاسلامی وکيفية تطبیقها من الجهة الشرعیة

۸..... اہمیة ادارة السيولة فی المالیة الاسلامیة وکيفية تلائم الشرعیة فی تطبیقها

۹..... الابرأ فی التمول الاسلامی تکیفیفا وتطبیقا

۱۰..... مبداء الابرأ فی التمول الاسلامی تکیفیفا وتطبیقا

زیر نظر کتاب ۴۱۸ صفحات پر مشتمل ہے اور بینک نگارا ملائیشیا نے اسے مکتبہ الوطنی المالیزیا سے شائع کروایا ہے۔ اسی کتاب کا انگریزی ترجمہ بھی ہمیں تحفہ عنایت کیا گیا جس کا عنوان ہے۔

Contemporaray Issues in Islamic Finance. Delibration at the

International Sharia Scholars Dialogue 2006.

انگریزی ترجمہ کمزور ہے اور عربی مقالات کی صحیح ترجمانی نہیں کرتا۔ پاکستان میں اگر ان دونوں کتابوں کو سامنے رکھ کر ان کا کوئی آسان سار و ترجمہ کر دے تو یہ بڑی خدمت ہوگی۔

ایک اور تحفہ سنگاپور کے علماء کرام کی جانب سے سفر سنگاپور کے دوران عنایت ہوا، اس کا عنوان ہے

Reaping Rewards As if living for 7000 years۔

یہ کتاب جناب استاذ السید احمد حارث السبھی کی تحریر کردہ ہے جسے مقامی زبان سے انگریزی میں پروفیسر محمد مزید یو کی محمد اسحاق نے منتقل کیا ہے۔ کتاب کے اہم عنوانات حسب ذیل ہیں۔

عبادات، معاملات، نماز، زکوٰۃ، اذان، ذکر، دعاء، مسجد کی اہمیت، فضائل، حج و عمرہ کے فضائل، لیلۃ القدر اور دیگر ایام ولیالی کی اہمیت.....

۳۰۰ سے زائد صفحات پر مشتمل یہ کتاب تبلیغی انداز کی ہے اور عامۃ الناس کی دینی

رہنمائی کے حوالہ سے مفید ہے..... قیمت درج نہیں..... اس کتاب کو Nusantara Books

نے سنگاپور سے شائع کیا ہے اس ادارے کی مزید کتب کے بارے میں فیس بک سے معلومات مل

سکتی ہیں..... ان کا فیس بک ایڈریس ہے @NusantaraBookssg

ایک اور تحفہ حضرت مولانا عبد الجبار احمد نقشبندی صاحب زید مجدہم، کی طرف سے ہمیں

موصول ہوا ہے جس کا عنوان ہے..... نجوم الہدایہ فی شرح الہدایہ..... ہمیں ملنے والا یہ پہلا ٹیم ہے

جب کہ دیگر کا انتظار ہے اب دیکھیں کب یہ نجوم طلوع ہوتے اور ہم تک اپنی روشنی پہنچا کر ہمیں

منور کرتے ہیں۔ ہدایہ کی اس مختصر شرح کے مؤلف جناب مولانا ابوالحسن محمد شہزاد رضا اختر القادری ہیں

کتاب کے شروع میں پچاس سے زائد فقہاء کا تعارف شامل کیا گیا ہے۔ تین سو صفحات کی یہ

خوبصورت سرورق والی کتاب مجلد ہے اور طلبہ کے لئے نہایت مفید..... مؤلف محترم نے بڑی محنت

اور جانفشانی سے ترجمہ و تشریح کا کام مکمل کیا ہے۔ اللہ رب العزت ان کی اس سعی بلوغ کو شرف قبولیت

عطا فرمائے (آمین)

کتاب مکتبۃ الفیضان سے مل سکتی ہے جس کا پتہ ہے متصل جامع مسجد فاران مارٹن

روڈ نزد پی آئی بی کالونی کراچی۔